

QUDDIESA TAL-EVANGELIZZAZZJONI TAL-GNUS

L-EWWEL QARI (2: 1-5)

Qari mill-Ktieb tal-Profeta Isaija

Il-hwejjeg li ra Isaija, bin Ghamos, dwar Ġuda u Ġerusalemm. Għad jigr i fl-aħħar jiem li l-gholja tad-dar tal-Mulej toghla 'l fuq mill-qcaċet tal-muntanji u tintrefa' 'l fuq mill-gholjiet. Lejha għad jigr i l-ġnus kollha, kotra shiħa ta' popli għad jigr i u jghidu: "Halli mmorru u nitilghu fuq il-gholja tal-Mulej, lejn id-dar ta' Alla ta' Ġakobb, biex jghallimna t-triqat tieghu u nimxu fil-moghdi jiet tieghu. Ghax minn Sijon tohrog il-ligi u l-kelma tal-Mulej minn Ġerusalemm." Il-Mulej jagħmel haqq bejn il-ġnus u jaqta' s-sentenza bejn hafna popli; u huma jibdlu x-xwabel tagħhom f'sikek tal-mohriet, u l-lanez tagħhom fi mniegel. Ebda ġens ma jerfa' x-xabla kontra ġens iehor u s-sengħa tal-gwerra ma jitghallmuhiex iżjed. Ejja, dar ta' Ġakobb, halli nimxu fid-dawl tal-Mulej.

Il-Kelma tal-Mulej.

Irroddu ħajr lil Alla.

SALM RESPONSORJALI (Salm 97)

Rit: Il-Mulej għarraf is-salvazzjoni tieghu lill-ġnus!

Għannu lill-Mulej għanja ġdida,
ghax għamel l-ghēgubijiet.
Ġibitlu r-rebħa l-leminja tieghu
u d-driegħ imqaddes tieghu. **Rit...**

Għarraf il-Mulej is-salvazzjoni tieghu,
f'ghajnejn il-ġnus wera l-ġustizzja tieghu.
Ftakar fi tjubitu u fil-fedeltà tieghu
għal dar Israel. **Rit...**

Raw it-truf kollha tal-art
is-salvazzjoni ta' Alla tagħna.
Għajtu bil-ferħ lill-Mulej fl-art kollha,
infexxu fil-hena, ifirħu u għannu. **Rit...**

Ghannu lill-Mulej biċ-ċetra,
biċ-ċetra u b'lehen il-ghana;
bit-trombi u b'lehen it-trombetti
ghajtu bil-ferħ quddiem is-Sultan, il-Mulej! **Rit...**

IT-TIENI QARI (10: 9-18)

Qari mill-Ittra ta' San Pawl Appostlu lir-Rumani

Jekk inti tistqarr b'fommok, "Ġesù hu l-Mulej," u temmen f'qalbek li Alla qajmu mill-imwiet, inti issalva. Wiehed jemmen f'qalbu biex ikollu l-ġustifikazzjoni u jistqarr b'xofftejh biex ikollu s-salvazzjoni. L-Iskrittura tgħid, "Kull min jemmen fih ma jintilifx." Ma hemm ebda għażla bejn Lhudi u Grieg; hu s-sid ta' kulhadd, u għani ma' dawk kollha li jsejnhulu. Għax kull min isejjah isem il-Mulej isalva. Imma kif jistgħu jsejhu lil min ma jemmnu fih? Kif jistgħu jemmnu f'min ma semgħux bih? Kif jistgħu jisingħu jekk ma jipprittkawlhomx? Kif jistgħu jipprittkaw jekk ma jkunux mibgħuta? Bħalma hemm miktub, "Kemmhuma sbieħ riġlejn dawk li jħabbru l-ġid!" Izda mhux kulhadd qagħad għall-kelma ta' Kristu. Imma, ngħid jien, jaqaw ma semgħux? Żgur li semgħu. L-Iskrittura tgħid, "Lehenhom xtered mal-art kollha, u l-kelma tagħhom laħqet truf id-dinja."

Il-Kelma tal-Mulej.

Irroddu hajr lil Alla.

AKKLAMAZZJONI QABEL L-EVANĠELJU (Mt 28: 19-20)

Hallelujah. Hallelujah.

Morru għallmu l-ġnus kollha, jgħid il-Mulej; jien magħkom dejjem, sal-aħħar taż-żmien.

Hallelujah!

L-EVANĠELJU (28: 16-20)

Qari mill-Evanġelju skont San Mattew

F'dak iż-żmien: il-ħdax-il dixxiplu telqu lejn il-Galilija u marru fuq il-muntanja fejn kien ordnalhom Ġesù. Kif rawh, inxteħtu quddiemu; imma xi wħud iddubitaw. Ġesù resaq ikellimhom u qalilhom: "Lili ngħatat kull setgħa fis-sema u fl-art. Morru, mela, għallmu l-ġnus kollha, u għammduhom fl-isem tal-Missier u tal-Iben u tal-Ispirtu s-Santu. U għallmuhom iħarsu dak kollu li ordnajtilkom jien. U ara, jien magħkom dejjem, sal-aħħar taż-żmien."

Il-Kelma tal-Mulej.

Tiffhir lilek Kristu.